

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ : ៦២ សសរ.កយ/២៣

សេចក្តីសម្រេច

ស្តីពី

ការបង្កើតក្រុមការងាររៀបចំ
ផែនការធនធានមនុស្សក្នុង
វិស័យយុត្តិធម៌

២០២៣



ក្រសួងយុត្តិធម៌

លេខ : ២២...សស.គណ./២៣

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



សេចក្តីសម្រេច
ស្តីពី

ការបង្កើតក្រុមការងាររៀបចំផែនការធនធានមនុស្សក្នុងវិស័យយុត្តិធម៌

ឧបនាយករដ្ឋមន្ត្រី រដ្ឋមន្ត្រីក្រសួងយុត្តិធម៌

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពី ការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាស ឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៤ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាស ឱ្យប្រើច្បាប់ស្តីពីការបង្កើតក្រសួងយុត្តិធម៌
- បានឃើញអនុក្រឹត្យលេខ ១៣០ អនក្រ.បក ចុះថ្ងៃទី១ ខែកក្កដា ឆ្នាំ២០២២ ស្តីពីការរៀបចំ និង ការប្រព្រឹត្តទៅនៃក្រសួងយុត្តិធម៌
- យោងតាមតម្រូវការចាំបាច់របស់ក្រសួងយុត្តិធម៌

សម្រេច

ប្រការ១ ..

បង្កើត ក្រុមការងាររៀបចំផែនការធនធានមនុស្សក្នុងវិស័យយុត្តិធម៌ ដែលមានសមាសភាព ដូចខាងក្រោម៖

១-ឯកឧត្តម ជិន ម៉ាលីន	រដ្ឋលេខាធិការក្រសួងយុត្តិធម៌	ប្រធាន
២-ឯកឧត្តម ខាន់ វណ្ណៈ	រដ្ឋលេខាធិការក្រសួងយុត្តិធម៌	អនុប្រធាន
៣-ឯកឧត្តម កើត សេកាន្តា	ប្រតិភូរាជរដ្ឋាភិបាល និងជាអគ្គលេខាធិការ នៃអគ្គលេខាធិការដ្ឋានក្រសួងយុត្តិធម៌	សមាជិក
៤-ឯកឧត្តម ផូច សំគី	ប្រតិភូរាជរដ្ឋាភិបាល និងជាអគ្គនាយក នៃអគ្គនាយកដ្ឋានកិច្ចការរដ្ឋបាលតុលាការ	សមាជិក
៥-ឯកឧត្តម ឃ្លោក ជារ៉ា	ប្រតិភូរាជរដ្ឋាភិបាល និងជាអគ្គនាយក នៃអគ្គនាយកដ្ឋានកិច្ចការអន្តរជាតិ និងអភិវឌ្ឍន៍វិស័យយុត្តិធម៌	សមាជិក

៦-ឯកឧត្តម ឡាយ លាងសេង	ទីប្រឹក្សា និងជានាយករងខុទ្ទកាល័យ	
	ឧបនាយករដ្ឋមន្ត្រី រដ្ឋមន្ត្រីក្រសួងយុត្តិធម៌	សមាជិក
៧-លោកស្រី សារឿន សុពណ៌	អគ្គលេខាធិការរង នៃអគ្គលេខាធិការដ្ឋាន	សមាជិក
៨-លោក ធិត សារឿន	អគ្គនាយករង នៃអគ្គនាយកដ្ឋាន	
	កិច្ចការរដ្ឋបាលតុលាការ	សមាជិក
៩-លោក ឈឹម សារ៉េន	ប្រធាននាយកដ្ឋានកិច្ចការបុគ្គលិក	សមាជិក
១០-លោក ស៊ឹម ស៊ីដា	ប្រធាននាយកដ្ឋានគ្រប់គ្រងធនធានមនុស្ស	
	នៃរដ្ឋបាលតុលាការ	សមាជិក
១១-លោកស្រី សំរិទ្ធ កញ្ញាណ	ប្រធាននាយកដ្ឋានស្រាវជ្រាវ និងផែនការ	សមាជិក
១២-លោក នាយ សុភាព	អនុប្រធាននាយកដ្ឋានកិច្ចការបុគ្គលិក	សមាជិក
១៣-លោកស្រី ហួន សុគន្ធារី	អនុប្រធាននាយកដ្ឋានគ្រប់គ្រងធនធានមនុស្ស	
	នៃរដ្ឋបាលតុលាការ	សមាជិក។

ប្រការ២ ..

ក្រុមការងារនេះ មានតួនាទី និងភារកិច្ច ដូចខាងក្រោម៖

- ពិនិត្យ សិក្សា និងវាយតម្លៃអំពីតម្រូវការធនធានមនុស្សក្នុងវិស័យយុត្តិធម៌ ដោយផ្អែកលើរចនាសម្ព័ន្ធរបស់ស្ថាប័ន និងចំនួនមន្ត្រីដែលមានស្រាប់
- សិក្សា វាយតម្លៃ និងវិភាគមុខងាររបស់រចនាសម្ព័ន្ធចំណុះក្រសួងយុត្តិធម៌ និងសាលាជម្រះក្តី គ្រប់ជាន់ថ្នាក់ និងការប្រើប្រាស់ធនធានមនុស្សក្នុងវិស័យយុត្តិធម៌
- រៀបចំផែនការធនធានមនុស្សក្នុងវិស័យយុត្តិធម៌ឆ្នាំ២០២៤-២០២៨ ដើម្បីឆ្លើយតបទៅនឹងស្ថានភាព និងតម្រូវការធនធានមនុស្សក្នុងវិស័យយុត្តិធម៌
- សម្របសម្រួល និងសហការជាមួយក្រសួងមុខងារសាធារណៈ និងក្រសួង ស្ថាប័នពាក់ព័ន្ធផ្សេងទៀត លើការងារវិភាគ វាយតម្លៃ និងការរៀបចំផែនការធនធានមនុស្សក្នុងវិស័យយុត្តិធម៌
- ធ្វើរបាយការណ៍វឌ្ឍនភាពការងារជាប្រចាំជូនរដ្ឋមន្ត្រីក្រសួងយុត្តិធម៌
- អនុវត្តភារកិច្ចផ្សេងទៀត តាមការប្រគល់របស់រដ្ឋមន្ត្រីក្រសួងយុត្តិធម៌។

ប្រការ៣ ..

អនុប្រធាន និងសមាជិកនៃក្រុមការងារនេះ ត្រូវចូលរួមក្នុងកិច្ចប្រជុំតាមការកោះអញ្ជើញរបស់ប្រធាន។ ក្នុងករណីប្រធានអវត្តមាន ឬមានធុរៈ អនុប្រធានអាចកោះប្រជុំ និង/ឬ ដឹកនាំកិច្ចប្រជុំជំនួស តាមការប្រគល់សិទ្ធិពីប្រធាន។

ក្រុមការងារនេះអាចប្រើប្រាស់មន្ត្រីក្រោមឱវាទរបស់ខ្លួនបន្ថែម ដើម្បីជំនួយដល់ការអនុវត្តការងាររបស់ខ្លួនឱ្យមានប្រសិទ្ធភាព។

ក្រុមការងារនេះអាចអញ្ជើញថ្នាក់ដឹកនាំ ឬមន្ត្រីជំនាញ នៃអង្គភាពចំណុះក្រសួងយុត្តិធម៌ និងសាលាជម្រះក្តីគ្រប់ជាន់ថ្នាក់ ឬនៃក្រសួង ស្ថាប័នពាក់ព័ន្ធ ដើម្បីចូលរួមប្រជុំ តាមការចាំបាច់។

ប្រការ៤ ..

នាយកខុទ្ទកាល័យ អគ្គលេខាធិការនៃអគ្គលេខាធិការដ្ឋាន អគ្គនាយកនៃគ្រប់អគ្គនាយកដ្ឋាន អគ្គាធិការនៃអគ្គាធិការដ្ឋានកិច្ចការតុលាការ ប្រធានគ្រប់អង្គភាពក្រោមឱវាទក្រសួងយុត្តិធម៌ និងសាមីខ្លួន ត្រូវទទួលបន្ទុកអនុវត្តសេចក្តីសម្រេចនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃ ពុធ្វា ៧ កោច ខែ ភទ្រិក ឆ្នាំថោះ បញ្ចស័ក ព.ស.២៥៦៧
ធ្វើនៅរាជធានីភ្នំពេញ ថ្ងៃទី ២៩ ខែ ធ្នូ ឆ្នាំ២០២៣

ឧបនាយករដ្ឋមន្ត្រី
រដ្ឋមន្ត្រីក្រសួងយុត្តិធម៌



កើត វិទ្យា

កន្លែងទទួល៖

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- ក្រសួងមុខងារសាធារណៈ
- ខុទ្ទកាល័យសម្តេចមហាបវរធិបតីនាយករដ្ឋមន្ត្រី
- ខុទ្ទកាល័យឧបនាយករដ្ឋមន្ត្រី
- សាលាជម្រះក្តី និងអង្គការអយ្យការអមសាលាជម្រះក្តីគ្រប់ជាន់ថ្នាក់
- ដូចប្រការ៤
- រាជកិច្ច
- ឯកសារ កាលប្បវត្តិ